
( असाधारण ) 
प्राधिकार से प्रकाशित 


क्रमांक 146 ] 


भोपाल , गुरुवार , दिनांक 31 मार्च 2016 - चैत्र 11, शक 1938 


विधान सभा सचिवालय, मध्यप्रदेश 


भोपाल , दिनांक 31 मार्च 2016 


क्र . 11433 - वि .स. -विधान - 2016 . - मध्यप्रदेश विधान सभा के प्रक्रिया तथा कार्य संचालन सम्बन्धी नियम 64 के उपबंधों के 
पालन में मध्यप्रदेश मंत्री ( वेतन तथा भत्ता ) संशोधन विधेयक , 2016 (क्रमांक 10 सन् 2016 ) जो विधान सभा में दिनांक 31 मार्च, 
2016 को पुरःस्थापित हुआ है. जनसाधारण की सूचना के लिए प्रकाशित किया जाता है. 


भगवानदेव ईसरानी 

प्रमुख सचिव , 
मध्यप्रदेश विधान सभा. 

मध्यप्रदेश राजपत्र, दिनांक 31 मार्च 2016 


मध्यप्रदेश विधेयक 

क्रमांक १० सन् २०१६ 
मध्यप्रदेश मंत्री ( वेतन तथा भत्ता ) संशोधन विधेयक , २०१६ 
मध्यप्रदेश मंत्री ( वेतन तथा भत्ता ) अधिनियम , १९७२ को और संशोधित करने हेतु विधेयक. 
___ भारत गणराज्य के सड़सठवें वर्ष में मध्यप्रदेश विधान - मण्डल द्वारा निम्नलिखित रूप में यह 

अधिनियमित हो : 
संक्षिप्त नाम और १. ( १ ) इस अधिनियम का संक्षिप्त नाम मध्यप्रदेश मंत्री ( वेतन तथा भत्ता ) संशोधन अधिनियम , २०१६ है. 
प्रारंभ . 

( २) यह एक अप्रैल , २०१६ से प्रवृत्त होगा . 
धारा ३ का संशोधन. २. मध्यप्रदेश मंत्री ( वेतन तथा भत्ता ) अधिनियम, १९७२ ( क्रमांक २५ सन् १९७२ ) ( जो इसमें इसके 

पश्चात् मूल अधिनियम के नाम से निर्दिष्ट है ) की धारा ३ में , शब्द " तीस हजार रुपए " के स्थान पर , शब्द 
" पचास हजार रुपए ", शब्द " सत्ताईस हजार रुपए " के स्थान पर , शब्द " पैंतालीस हजार रुपए ", शब्द 
" पच्चीस हजार रुपए " के स्थान पर , शब्द " चालीस हजार रुपए " और शब्द " बीस हजार रुपए " के स्थान 

पर , शब्द " पैंतीस हजार रुपए " स्थापित किए जाएं. 
धारा ४ का स्थापन . ३. मूल अधिनियम की धारा ४ के स्थान पर , निम्नलिखित धारा स्थापित की जाए , अर्थात्: 
सत्कार भत्ता , 

" ४ ( १ ) मुख्यमंत्री को पचपन हजार रुपए, प्रत्येक मंत्री को पैंतालीस हजार रुपए , प्रत्येक राज्य मंत्री 
निर्वाचन - क्षेत्र भत्ता 

को चौंतीस हजार रुपए तथा प्रत्येक उप मंत्री और संसदीय सचिव को पच्चीस हजार रुपये 
तथा दैनिक भत्ता. 

प्रतिमास सत्कार भत्ता दिया जाएगा. 
( २ ) मुख्यमंत्री को पचास हजार रुपए, प्रत्येक मंत्री को पैंतीस हजार रुपए, प्रत्येक राज्य मंत्री को 

इकतीस हजार रुपए और प्रत्येक उप मंत्री तथा संसदीय सचिव को पच्चीस हजार रुपये प्रतिमास 

निर्वाचन - क्षेत्र भत्ता दिया जाएगा. . 
( ३ ) मुख्यमंत्री तथा प्रत्येक मंत्री, प्रत्येक राज्य मंत्री, प्रत्येक उप मंत्री तथा प्रत्येक संसदीय सचिव 

को उसकी पदावधि के दौरान राज्य के भीतर पैंतालीस हजार रुपये प्रतिमास और राज्य के बाहर 
दो हजार पांच सौ रुपये प्रतिदिन के हिसाब से दैनिक भत्ता दिया जाएगा. ". 

उद्देश्यों और कारणों का कथन 
हाल के वर्षों में मुद्रास्फीती को देखते हुए, मुख्यमंत्री, मंत्री, राज्यमंत्री, उपमंत्री तथा संसदीय सचिव का वेतन, सत्कार भत्ता , 
निर्वाचन क्षेत्र भत्ता तथा दैनिक भत्ता बढ़ाया जाना प्रस्तावित है. अतएव, यह प्रस्तावित है कि मध्यप्रदेश मंत्री ( वेतन तथा भत्ता ) 
अधिनियम, १९७२ (क्रमांक २५ सन् १९७२ ) को यथोचित रूप से संशोधित किया जाए . 

२. अतः यह विधेयक प्रस्तुत है. 
भोपाल : 

लालसिंह आर्य 
तारीख ३० मार्च, २०१६. 

भारसाधक सदस्य . 


" संविधान के अनुच्छेद २०७ के अधीन राज्यपाल द्वारा अनुशंसित. " 


वित्तीय ज्ञापन 
विधेयक के खण्ड २ में प्रस्तावित प्रावधान किये जाने के परिणामस्वरूप राज्य शासन पर प्रतिवर्ष अनुमानतः रुपये 
३, ००, ०० ,०००/ - ( रुपये तीन करोड़ ) का आवर्ती वित्तीय भार आयेगा. 

भगवानदेव ईसरानी 

प्रमुख सचिव , 

मध्यप्रदेश विधान सभा . 
नियंत्रक , शासकीय मुद्रण तथा लेखन सामग्री, मध्यप्रदेश द्वारा शासकीय केन्द्रीय मुद्रणालय, भोपाल से मुद्रित तथा प्रकाशित - 2016. 


मध्यप्रदेश विधान सभा. . 


